

برادرِ محترم جناب مولوی عبدالحق صاحب زید غنائم
 بعد سلام مسنون آنکے میں نے دو عریضہ ارسال کئے مگر افسوس ہے کہ آپ نے ایک کا بھی جواب
 نہ دیا۔ غیر معنی مامفی اس وقت باعثِ تحریر یہ ہے۔ کہ میں نے آپ سے وعدہ کیا تھا اور اسکو پورا کیا۔
 مگر آپ نے پہلو تہی فرمائی۔ گذشتہ سال جناب ہہتم صاحب کو توجہ دلاکر اور پر زور سفارش کر کے
 آپ کو چند اشخاص سے ترجیح دلاکر خط میں نے بھی لکھا۔ اور حضرت ہہتم صاحب نے بھی یاد فرمایا
 مگر آپ نے وقت کو گزار دیا۔ اور تشریف نہ لائے۔ اب بھی آپ کو حضرت ہہتم صاحب نے خط
 لکھا اور آپ نے تشریف آوری کا وعدہ بھی فرمایا مگر ۹ ر شوال گذر گئی اور آپ نہیں آئے۔ اس سے
 مجھ کو نہایت شرمندگی ہوئی۔ بنا برآں یہ عریضہ ارسال خدمت ہے۔ آپ اسکو تار سمجھیں اور دیکھتے
 ہی فوراً روانہ ہو جائیں۔ تنخواہ کی کمی بیشی کا کچھ خیال نہ فرمادیں۔ اس وقت بھی مناسب تنخواہ پر آپ کو
 رکھ دیا جائیگا۔ اور انشاء اللہ تعالیٰ جلد از جلد آپ کی ترقی کرا دی جائے گی۔ الیاد وقت پھر ہاتھ نہ
 آئے گا۔ آپ کو اعلیٰ اور وسطیٰ درجہ کے اسباق دئے جائیں گے۔ اور آپ کسی امر کا اندیشہ نہ فرمادیں
 آپ کے معصروں کی درخواستیں آئی ہوئی ہیں۔ اگر آپ تشریف نہ لائیں تو ان میں سے کسی کا انتخاب
 کر لیا جائے گا۔ اپنے والد صاحب بزرگوار سے میرا سلام مسنون فرمادیں۔ فقط والسلام
 عبد السمیع عفی عنہ از دیوبند۔ ۹ ر شوال ۱۳۶۲ھ

مولانا مبارک علی دیوبندی

برادرِ محترم جناب مولانا عبدالحق صاحب زید مجدد۔

گراہی نامہ مرمومہ حضرت ہہتم صاحب اور دوسرا بنام احقر موصول ہو کر کاشفِ حالات ہوا۔
 کل ۹ ر شوال ۱۳۶۲ھ سے امتحان داخلہ شروع ہو گیا ہے۔ اغلب یہ ہے کہ ۲۰ ر شوال تک اسباق
 شروع ہو جائیں گے۔ آپ نے احقر کو ۲۵ ر شوال تک تشریف آوری کی اطلاع دی ہے۔ مناسب
 ہے۔ لیکن اسکی کوشش فرمادیں کہ جہاں تک ہو سکے جلد از جلد تشریف لادیں۔ حضرت ہہتم صاحب
 کل بروز کیشنبہ ملتان پنجاب تشریف لے گئے ہیں۔ آپ کا خط ان کے ملاحظہ میں آچکا ہے۔ اور
 اور آپ کی درخواست رخصت منظور کر لی گئی ہے۔ مدرسہ میں بفضلہ تعالیٰ مجھ وجوہ خیریت
 ہے۔ حضرت قبلہ مولانا مدظلہ سے واپس تشریف لے آئے ہیں۔ دہلی جمعیۃ العلماء کے اجلاس میں
 شرکت کیلئے تشریف لیگے ہیں۔ اور کوئی جدید بات نہیں، امید ہے آپ مع متعلقین خیریت سے
 ہوں گے اپنے والد صاحب بزرگوار سے سلام مسنون فرمادیں۔ والسلام۔ ۹ ر شوال المکرم ۱۳۶۲ھ

محترم المقام زید محمد السامی
 السلام علیکم ورحمۃ اللہ وبرکاتہ۔ گرامی نامہ نے شرف فرمایا۔ آپ کی خالہ صاحبہ مرحومہ کے
 وصال کی خبر سے سخت قلق ہوا۔ انا اللہ وانا الیہ راجعون۔ اللہ تعالیٰ مرحومہ کو اپنی ہزار رحمت میں جگہ
 عطا فرما دے اور پس ماندگان کو صبر جمیل بخشے۔ آمین۔ آپ کی خیریت معلوم ہو کر اطمینان ہوا حضرت
 مہتمم صاحب دہلی تشریف لے جا چکے ہیں۔ انشاء اللہ کل پرسوں تک واپسی مترق ہے۔ مدرسہ
 میں مجد شہر طرف سے خیریت ہے۔ باقی عند التلا فی انشاء اللہ۔ اپنے والد صاحب کو سلام سنوں
 عرض فرمادیں۔
 ۸ شوال المکرم ۱۳۹۶ھ

برادر محترم و معظم جناب مولانا عبدالحق صاحب زید مجدہ۔
 السلام علیکم ورحمۃ اللہ وبرکاتہ۔ گرامی نامہ غیر موزنہ جو غالباً آخر ماہ دسمبر کا چلا ہوا ہے۔ جیسا کہ
 ڈاکخانہ کی مہر سے ظاہر ہوتا ہے۔ موصول ہو کر کاشف حالات ہوا۔ اس سے پہلے ایک لافانہ ماہ
 شوال ہوا تھا۔ اس کا جواب فوراً حق نے ارسال خدمت کیا تھا۔ آپ کی مفارقت سخت تکلیف دہ
 ہے اور ہم دست بدعا ہیں کہ آپ کی تشریف آوری جلد سے جلد عمل میں آوے۔ یہاں سے آپ کو
 اور مولانا محمد شریف صاحب و مولانا عبدالحق نافع کو ہوائی ڈاک کے ذریعہ خط لکھا گیا تھا کہ آپ حضرات

۱۔ حضرت شیخ الحدیث ۱۳۹۶ھ قیام پاکستان تک دارالعلوم میں فرائض تدریس انجام دیتے رہے تعطیلات
 رمضان میں گھر تشریف لائے تھے کہ ۱۹۴۷ء کے ہولناک واقعات نے دارالعلوم دیوبند سے یہاں کے
 روحانی فرزندوں کو جدا کر دیا۔ ہم دور ہو گئے۔ مگر روح اور جذبات تڑپ رہے تھے روحانی اور علمی رشتے ایسے
 ظاہری اور مادی انقلابات سے کب متاثر ہو سکتے تھے۔ تقسیم کے بعد بھی عرصہ تک دارالعلوم دیوبند سے کافی کوشش
 ہوتی رہی کہ یہ حضرات کسی طرح دہاں پہنچ سکیں مگر حالات کے غیر یقینی اور محدود ہونے کی وجہ سے حضرت کمزب الیہ
 کے والد بزرگوار مرحوم ایسے حالات میں دیوبند جانے کی اجازت پر آمادہ نہیں ہو رہے تھے۔ مشیتِ ایزدی کو یہ منظور تھا
 کہ بہت جلد یہاں بھی اُس سرچشمہ فیض کی ایک نہر دارالعلوم حقایق کی شکل میں جاری ہو سکے اور بہت جلد پردہ غیب
 سے بغیر اسباب و وسائل اور ارادہ و منصوبہ کے یہ دینی ادارہ ظہور پذیر ہو گیا۔

۲۔ حال شیخ الحدیث مدرسہ خیر المدارس لمٹان۔ ۳۔ حضرت علامہ مولانا عبدالحق نافع کاکا خیل جو گھر پر مقیم ہیں۔

ہوائی جہاز سے تشریف آوری کی سعی فرمائیں ممکن ہے کہ آپ حضرات کے پاس خطوط پہنچے ہوں۔ مگر تشریف آوری کی کوئی صورت نہ ہو سکی ہو۔ اب ہم آپ کی تشریف آوری کے لئے دوسرے طریقے سے فکر کر رہے ہیں۔ خدا تعالیٰ کامیابی عطا فرماوے اور آپ تشریف لاسکیں۔ حضرت قبلہ مولانا مدنی مدظلہ پرمولانا آزاد کی دعوت پر دہلی تشریف لے گئے ہیں۔ آپ حضرات کے بارہ میں بھی انشاء اللہ تعالیٰ سعی فرما دیں گے اور کامیاب ہوں گے یہاں دیوبند میں بفضلہ تعالیٰ ہر طرح سے خیریت ہے معوضہ کا ڈھائی ماہ کے بعد پتہ چلا ہے کہ وہ مع متعلقین قلعہ بہادر گڑھ کیپ ریاست پٹیالہ میں ہیں یہ خط ان کا پرمولانا ہی آیا ہے۔ مزید حالات انشاء اللہ بروقت ملاقات گفت و شنید میں آئیں گے۔ حضرت ہتتم صاحب خیریت سے ہیں۔ سنجیدہ سنجیدہ بھی بفضلہ تعالیٰ خیریت سے ہے مدرسہ میں بھی بفضلہ تعالیٰ ہر طرح خیریت ہے۔ مولانا ابراہیم صاحب بلیدہ شوال کے شروع میں تشریف لے آئے تھے، خیریت سے ہیں اور کوئی جدید بات نہیں۔ امید ہے آپ مع جملہ متعلقین خیریت سے ہوں گے۔ والد صاحب سے سلام سنون فرمادیں۔

یوم پنجشنبہ۔ ۲۸ رذی الحجہ ۱۳۹۶ھ

برادر محترم سلمہ

السلام علیکم ورحمۃ اللہ وبرکاتہ۔ امید ہے کہ حضرت ہتتم صاحب کی دعوت پر آپ لبیک کہیں گے اور جلد از جلد برائے ملاقات تشریف لے آویں گے۔ خادم زادہ سعید سلمہ سلام عرض کرتا ہے۔ امید ہے کہ آپ مع الخیر ہوں گے۔ والسلام۔

۱۰ ربيع الاول ۱۳۹۲ھ

برادر محترم مولانا عبدالحق صاحب زید مجدد۔

السلام علیکم ورحمۃ اللہ وبرکاتہ۔ گرامی نامہ نے مشرف فرمایا۔ آپ نے اس احقر کے متعلق جو کچھ تحریر فرمایا ہے وہ برائے حسن ظن ہے ورنہ میں تو کچھ بھی نہ کر سکا۔ اور اپنے امکانی استطاعت کے بموجب جو کچھ کیا تو یہ امر واقعہ ہے کہ وہ نہ صرف خصوصی باہمی تعلقات کی بنا پر بلکہ آپ کا استحقاق اور مفاد دارالعلوم بھی اس میں پیش نظر رہا۔ اگر مجھ میں مزید قدرت ہوتی تو میں حسب منشاء نہ معلوم کیا اور کیا کرتا۔ میری تمنا ہے کہ آپ دارالعلوم میں طمانیت قلب کے ساتھ عورت اور راحت کی

کی زندگی بسر کریں اور دن دو دن راست چوگنی ترقیات آپ کو حاصل ہوں۔ میری یہ خواہش سعید سلمہ کے متعلق بھی ہے۔ اللہ تعالیٰ اس کو بھی میدانِ علم میں ہر قسم کی ترقیات نصیب فرمادیں آمین۔ آپ بھی دعا فرمادیں۔ میری علالت کا سلسلہ چلا جاتا ہے۔ صنفِ ۱۰۰۰ کی شکایت ہے۔ روزے رکھ رہا ہوں دعا فرمادیں اللہ تعالیٰ توانائی و طاقت عطا فرمادیں۔ روزے بھی پورے کرادے۔ (آمین) سعید سلمہ کی والدہ تین روز سے علیل ہے۔ بخار کی شکایت ہے۔ آج بفضلہ تعالیٰ کسی قدر طبیعت سنبھل ہوئی ہے اور روح صحبت ہے۔ خوشخبری — آپ نے سن لیا ہوگا حضرت قبلہ مولانا مدنی مدظلہم عینی جیل سے رہا ہو گئے ہیں۔ یہ اطلاع ہم کو پرسوں ملتی تھی۔ یہ خط میں نے اس وجہ سے نہیں لکھا تھا کہ حضرت مدوح کے یہاں تشریف آوری کا انتظار تھا خیال تھا کہ پہنچنے کی اطلاع آپ کو دوں گا۔ لیکن حضرت قبلہ مدظلہ کے کل کے گرامی نامہ سے معلوم ہوا کہ الہ آباد، ٹانڈہ، مکھن، مراد آباد، دہلی ہوتے ہوئے پرسوں، تیسوں تک یہاں پہنچیں گے۔ اس لئے یہ عرضہ آج لکھ رہا ہوں آپ حضرت مولانا کی خدمت میں فوراً مبارکبادی اور اشتیاق ملاقات کا خط لکھ کر روانہ فرمادیں۔ اپنے والد صاحب بزرگوار سے سلام سنون عرض فرمادیں۔ فقط

سہ شنبہ ۹ رمضان ۱۳۶۳ھ

ابو داؤد شریف کی مشہور شرح

بذل المجہود

شارح: فخر المحدثین حضرت مولانا خلیل احمد جہاڑی
مکمل ۵ جلد سائز ۲۰ x ۳۰ نوٹو انسٹ
پر طبع ہو کر بصورتہ اقتساط منظر عام پر آ رہی ہے۔
جلد اول ربیع الثانی ۱۳۹۰ھ کے پہلے ہفتہ میں
تیار ہو جائے گی۔ پیشگی مبلغ ۲۰ روپے بھیجنے
پر پندرہ فی صد رعایت ہوگی۔
نمونہ اور تفصیلات مفت طلب کریں

عارفہ مکین مکتبہ قاسمید سول ہسپتال سلطان

● دیانتداری اور خدمت ہمارا شعار ہے ●

نوشتہ فلوئر ملز لمیٹڈ نوشہرہ اپنے ان ہزاروں
کرم فرماؤں کا شکریہ ادا کرتے ہیں جنہوں نے

پستول مارکہ آٹا

پسند فرما کر ہماری سوسلہ افزائی کی ہے۔ ہمیشہ
پستول مارکہ آٹا استعمال کیجئے جسے آپ
بہترین پائیں گے

نوشتہ فلوئر ملز جی ٹی روڈ نوشہرہ۔ فون ۱۲۶